

**15 -ാം കേരള നിയമസഭ**

**5 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 367**

**19-07-2022 - ൽ മറുപടിയ്ക്ക്**

**കോൾഡ് ചെയിൻ സംവിധാനം**

ചോദ്യം	ഉത്തരം
<p align="center"><b>ശ്രീ. എ.എൻ.ഷംസീർ, ശ്രീ കെ ആൻസലൻ, ഡോ സുജിത് വിജയൻപിള്ള, ശ്രീ. എം.വിജിൻ</b></p>	<p align="center"><b>ശ്രീ. വി. അബ്ദുറഹിമാൻ (മത്സ്യബന്ധനം, കായികം, വഖഫ്, ഹജ് തീർത്ഥാടന വകുപ്പ് മന്ത്രി)</b></p>
<p>(എ) കേടുവരാത്ത മത്സ്യത്തിന്റെ ലഭ്യത ഉറപ്പ് വരുത്തുന്നതിന് ആധുനിക രീതിയിലുള്ള മാർക്കറ്റുകൾ വിപുലപ്പെടുത്തുന്നതിന് പദ്ധതിയുണ്ടോ;</p>	<p>(എ) കേടുവരാത്ത മത്സ്യത്തിന്റെ ലഭ്യത ഉറപ്പ് വരുത്തുന്നതിന് ആധുനിക രീതിയിലുള്ള മാർക്കറ്റുകൾ വിപുലപ്പെടുത്തുന്നതിന് കേരള സംസ്ഥാന തീരദേശ വികസന കോർപ്പറേഷൻ, മത്സ്യഫെഡ് എന്നിവർ മുഖേന വിവിധ പ്രവർത്തനങ്ങൾ നടത്തി വരുന്നു.</p> <p>കേരള സംസ്ഥാന തീരദേശ വികസന കോർപ്പറേഷൻ മുഖേന സംസ്ഥാനത്തെ തെരഞ്ഞെടുത്ത 51 മത്സ്യമാർക്കറ്റുകൾ ആധുനികവൽക്കരിക്കുന്നതിനായി 137.81 കോടി രൂപയുടെ കിഫ്ബി ധനസഹായം ലഭ്യമായിട്ടുണ്ട്. കൂടാതെ നബാർഡിന്റെ ഗ്രാമീണാടിസ്ഥാനസൗകര്യ വികസന ഫണ്ടിൽ ഉൾപ്പെടുത്തി കൊല്ലം ജില്ലയിലെ നെടുമൺകാവ് മത്സ്യമാർക്കറ്റ് ആധുനികവൽക്കരിക്കുന്നതിനായി 502.00 ലക്ഷം രൂപയുടെ ഭരണാനുമതി നൽകിയിട്ടുണ്ട്.</p> <p>ടി മത്സ്യമാർക്കറ്റുകളിൽ മത്സ്യ വിപണനത്തിനായി പ്രത്യേകം സ്റ്റാളുകൾ, മത്സ്യം വൃത്തിയാക്കി കഴുകുന്നതിനായി നാവശ്യമായ സിങ്ക്, ശുചിത്വം ഉറപ്പാക്കുന്നതിനായി മലിനജല സംസ്കരണ യൂണിറ്റ് എന്നിവ വിഭാവനം ചെയ്തിട്ടുണ്ട്. ടി മാർക്കറ്റുകളിൽ സ്ഥല സൗകര്യം, ദിവസേനയുള്ള മത്സ്യത്തിന്റെ ഇറക്കുമതി എന്നിവ അനുസരിച്ച് കേടുവരാത്ത മത്സ്യത്തിന്റെ ലഭ്യത ഉറപ്പ് വരുത്തുന്നതിന് ചിൽ റൂം സംവിധാനവും ഒരുക്കുന്നുണ്ട്. പ്രധാന മാർക്കറ്റുകളിൽ കച്ചവടക്കാർക്ക് വിശ്രമിക്കുന്നതിനായി റെസ്റ്റ് റൂം സൗകര്യം സജ്ജമാക്കുന്നുണ്ട്. കൂടാതെ ശുദ്ധജല ലഭ്യത, പുരുഷന്മാർക്കും സ്ത്രീകൾക്കും പ്രത്യേകം ടോയ്ലറ്റ് സംവിധാനം എന്നിവയും ഓരോ മത്സ്യമാർക്കറ്റിലും ഉറപ്പ് വരുത്തുന്നുണ്ട്.</p>

			<p>കേടുവരാത്ത മത്സ്യത്തിന്റെ ലഭ്യത ഉറപ്പുവരുത്തുന്നതിനായി ആധുനിക രീതിയിലുള്ള ശീതീകരിച്ച സംവിധാനത്തോടു കൂടിയ മത്സ്യഫെഡിന്റെ 53 ഫിഷ് മാർട്ടുകൾ പ്രാബല്യത്തിലാക്കി വ്യവസ്ഥയിൽ 60 ഫിഷ് മാർട്ടുകൾ 10 സഞ്ചരിക്കുന്ന മത്സ്യവിപണന ശാലയും (അന്തിപ്പച്ച) പ്രവർത്തിക്കുന്നു. അതുവഴി മത്സ്യത്തിന്റെ ലഭ്യത ഉറപ്പുവരുത്തുന്നു.</p>
<p>(ബി) മത്സ്യബന്ധനം മുതൽ ഉപഭോക്താവിന്റെ കൈയിലെത്തുന്നതുവരെയുള്ള വിവിധ ഘട്ടങ്ങളിൽ മത്സ്യത്തിന്റെ ഗുണനിലവാരവും ശുചിത്വവും ഉറപ്പാക്കാൻ കോൾഡ് ചെയിൻ സംവിധാനം ഫലപ്രദമായി ഏർപ്പെടുത്തുമോ;</p>	<p>(ബി) മത്സ്യബന്ധനം മുതൽ ഉപഭോക്താവിന്റെ കൈയിലെത്തുന്നതുവരെയുള്ള വിവിധ ഘട്ടങ്ങളിൽ മത്സ്യത്തിന്റെ ഗുണനിലവാരവും ശുചിത്വവും ഉറപ്പാക്കാൻ കോൾഡ് ചെയിൻ സംവിധാനം ഫലപ്രദമാക്കുന്നതിന്റെ ഭാഗമായി വിവിധ പ്രവർത്തനങ്ങൾ നടപ്പിലാക്കി വരുന്നു.</p> <p>സംസ്ഥാനത്തു മത്സ്യത്തൊഴിലാളികൾക്ക് അവർ പിടിച്ചുകൊണ്ടു വരുന്ന മത്സ്യം കേടുകൂടാതെ കരയ്ക്ക് എത്തിയുന്നതിന് കഴിഞ്ഞ സാമ്പത്തിക വർഷം 483 ഇൻസുലേറ്റഡ് ഫിഷ് ബോക്സുകൾ മത്സ്യത്തൊഴിലാളികൾക്ക് നൽകിയിട്ടുണ്ട്. ഈ സാമ്പത്തിക വർഷം 300 മുതൽ 700 ലിറ്റർ വരെ സംഭരണശേഷിയുള്ള 800 ഓളം ഇൻസുലേറ്റഡ് ഫിഷ് ബോക്സുകൾ മത്സ്യത്തൊഴിലാളികൾക്ക് അനുവദിക്കുന്നതിനുള്ള നടപടി സ്വീകരിച്ചു വരുന്നു.</p> <p>കൂടാതെ മത്സ്യത്തൊഴിലാളികൾക്ക് അവർ പിടിച്ചെടുത്ത മത്സ്യത്തിന്റെ ഗുണനിലവാരം നഷ്ടപ്പെടാതെ ഉയർന്ന വിപണി മൂല്യം ലഭിക്കുന്ന തരത്തിൽ മത്സ്യം കരയ്ക്കെത്തിക്കുന്നതിന് ആവശ്യമായ സാങ്കേതിക വിദ്യകളിൽ (Onboard Handling Techniques) വിദഗ്ദ്ധ പരിശീലനം നൽകുന്നതിനും അതുവഴി അന്താരാഷ്ട്ര വിപണിയിൽ തന്റെ ഉൽപ്പന്നം എത്തിക്കുന്നതിനും കഴിയുമാറ് അവരെ പ്രാപ്തരാക്കുന്നതിനുള്ള പദ്ധതികൾ ആവിഷ്കരിച്ച് നടപ്പിലാക്കുന്നതിനുള്ള നടപടികൾ സ്വീകരിക്കുന്നതാണ്.</p> <p>മത്സ്യ വിപണന രംഗത്ത് മത്സ്യലേലം മുതൽ ഉപഭോക്താക്കളിൽ എത്തുന്നതു വരെയുള്ള വിപണന ശൃംഖല ആധുനികവൽക്കരിച്ച് ഗുണനിലവാരം ഉറപ്പാക്കുന്നതിനും ഇടനിലക്കാരുടെ ചൂഷണം കുറച്ചുകൊണ്ട് ഓൺലൈൻ മാർക്കറ്റിംഗ് സംവിധാനങ്ങൾ ശക്തിപ്പെടുത്തി ഉൽപ്പാദകർക്ക് ന്യായവിലയും ഉപഭോക്താക്കൾക്ക് ഗുണമേന്മയുള്ള മത്സ്യലഭ്യതയും ഉറപ്പാക്കുന്നതിന് ലക്ഷ്യമിടുന്നു. ഇതിലേക്കായി നിയമപരമായ നിയന്ത്രണങ്ങളും പരിശോധനകളും എല്ലാ വിപണന ശൃംഖലയിലും നടപ്പാക്കും. മത്സ്യമാർക്കറ്റുകളുടെ ഭൗതിക സൗകര്യങ്ങൾ വനിത സൗഹൃദവും ശുചിത്വ പൂർണ്ണവും ആക്കുന്നതിന് ആധുനിക മത്സ്യ മാർക്കറ്റുകൾ നിർമ്മിക്കുന്നതിനും നിലവിലുള്ളവയുടെ ഭൗതിക</p>		

സൗകര്യങ്ങൾ മെച്ചപ്പെടുത്തുന്നതിനുള്ള പദ്ധതികൾ വരും വർഷങ്ങളിൽ ആവിഷ്കരിച്ച് നടപ്പാക്കും.

മത്സ്യബന്ധന ഹാർബറുകളെ അന്താരാഷ്ട്ര നിലവാരത്തോട് കൂടി ആധുനികവത്കരിച്ച് പൂർവ്വ സംസ്കരണ മൂല്യവർദ്ധന വിപണന അടിസ്ഥാന സൗകര്യങ്ങൾ കൂടി ഉൾപ്പെടുത്തി ഫിഷറീസ് ഹബ്ബുകളാക്കി വികസിപ്പിക്കുന്നതിന് ലക്ഷ്യമിടുന്നു. ആദ്യ ഘട്ടമെന്ന നിലയിൽ കൊല്ലം ശക്തികളങ്ങര- നീണ്ടകര ഹാർബറുകളെ ഫിഷറീസ് ഹബ്ബായി ഉയർത്തുന്നതിനുള്ള പദ്ധതി 2024-25 വർഷം പൂർത്തീകരിക്കുന്നതാണ്.

മത്സ്യബന്ധനം മുതൽ ഉപഭോക്താവിന്റെ കൈയ്യിലെത്തുന്നത് വരെയുള്ള വിവിധ ഘട്ടങ്ങളിൽ മത്സ്യത്തിന്റെ ഗുണനിലവാരവും ശുചിത്വവും ഉറപ്പാക്കാൻ കോൾഡ് ചെയിൻ സംവിധാനം ഫലപ്രദമാക്കുന്നതിന്റെ ഭാഗമായി മത്സ്യഫെഡ്, കേരള സംസ്ഥാന തീരദേശ വികസന കോർപ്പറേഷൻ, സാഫ് എന്നിവർ മുഖേന വിവിധ പ്രവർത്തനങ്ങൾ നടത്തി വരുന്നു.

ലാന്റിംഗ് സെന്ററുകൾ/ഹാർബറുകളിൽ നിന്നും മത്സ്യം നേരിട്ട് ശേഖരിച്ച് മത്സ്യ സംഭരണ കേന്ദ്രങ്ങളിൽ എത്തിച്ച് അവിടെ നിന്നും ഗുണമേന്മ ഉറപ്പാക്കി മത്സ്യഫെഡ് ഫിഷ് മാർട്ടുകൾ, അന്തിപച്ച മൊബൈൽ യൂണിറ്റുകൾ, സഹകരണ സംഘം/ ബാങ്കിന്റെ ഫ്രാഞ്ചൈസി ഫിഷ് മാർട്ടുകൾ വഴി വിപണനം ചെയ്തു വരുന്നു. കേരളത്തിലെ 140 നിയോജക മണ്ഡലങ്ങളിലും മത്സ്യഫെഡിന്റെ ഫിഷ്ബൂത്ത് ആരംഭിക്കുന്നതിന് പദ്ധതിയുണ്ട്. നിലവിൽ 52 നിയോജക മണ്ഡലങ്ങളിൽ മത്സ്യഫെഡിന്റെ ഫിഷ് മാർട്ടും, സഹകരണ വകുപ്പുമായി ചേർന്നുള്ള ഫ്രാഞ്ചൈസി ഫിഷ് മാർട്ടുകളും പ്രവർത്തിക്കുന്നുണ്ട്. നിലവിൽ ഫിഷ് മാർട്ടുകൾ ഇല്ലാത്ത 88 നിയോജക മണ്ഡലങ്ങളിൽ അനുയോജ്യമായ സ്ഥലങ്ങൾ കണ്ടെത്തി ഫിഷ് മാർട്ടുകൾ സ്ഥാപിക്കുന്നതിനുള്ള നടപടികൾ സ്വീകരിച്ചു വരുന്നു. ഇതിന്റെ ഭാഗമായി തിരുവനന്തപുരം ജില്ലയിൽ കല്ലറയിൽ ഫിഷ് മാർട്ട് നിർമ്മാണം പൂർത്തിയാക്കി ഉദ്ഘാടനത്തിന് സജ്ജമാണ്. കണ്ണൂർ ജില്ലയിൽ ആന്തൂർ, മട്ടന്നൂർ, ചിറയ്ക്കൽ, വേങ്ങാട് എന്നീ സ്ഥലങ്ങളിൽ ഔട്ട് ലറ്റുകൾ സ്ഥാപിക്കുവാനുള്ള വർക്ക് ഓർഡർ നൽകിയിട്ടുണ്ട്. മറ്റ് ജില്ലകളിൽ ഫിഷ് മാർട്ടുകൾ അനുവദിക്കുന്നതിനുള്ള സ്ഥലം ലഭ്യമാക്കുന്ന നടപടികൾ ദ്രുതഗതിയിൽ നടന്നു വരുന്നു. ഇതു വഴി മത്സ്യവിപണനം ശക്തിപ്പെടുത്തുന്നതിനും കഴിയും. അന്നനുള്ള മത്സ്യ അന്നനതന്നെ ഉപഭോക്താക്കൾക്ക് ലഭിക്കുന്നതിനായി അന്തിപച്ച എന്ന സഞ്ചരിക്കുന്ന മത്സ്യ വിപണനശാലകൾ തിരുവനന്തപുരം, കൊല്ലം, കോട്ടയം, എറണാകുളം എന്നീ ജില്ലകളിലായി 10 എണ്ണം ഉച്ചയ്ക്ക് 2 മണി മുതൽ വൈകുന്നേരം 8 മണി വരെ പ്രവർത്തിപ്പിക്കുന്നു. കൂടുതൽ അന്തിപച്ച യൂണിറ്റുകൾ ആരംഭിക്കുന്നതിനുള്ള നടപടികൾ അന്തിമഘട്ടത്തിലാണ്. കൂടുതൽ മാർട്ടുകൾ

ആരംഭിക്കുന്നതിനുള്ള പദ്ധതിയുടെ ഭാഗമായി മത്സ്യസംഭരണം ഉൾജ്ജിതപ്പെടുത്തുന്നതിനായി നിലവിലുള്ള 8 മത്സ്യസംഭരണ കേന്ദ്രങ്ങൾ മെച്ചപ്പെടുത്തുന്നതിനും, എല്ലാ ജില്ലകളിലും മത്സ്യ സംഭരണ കേന്ദ്രങ്ങൾ ആരംഭിക്കുന്നതിനുള്ള നടപടികളും സ്വീകരിച്ചു വരുന്നു.

സംസ്ഥാന തീരദേശ വികസന കോർപ്പറേഷൻ മുഖേന നിർമ്മിക്കുന്ന ആധുനിക മത്സ്യമാർക്കറ്റുകൾ, ഫിഷ് ലാന്റിംഗ് സെന്ററുകൾ കേന്ദ്രീകരിച്ച് ശീതീകരണ സംവിധാനം ഉറപ്പുവരുത്തുന്നുണ്ട്. കിഫ്ബി ധനസഹായത്തോടെ കേരള സംസ്ഥാന തീരദേശ വികസന കോർപ്പറേഷൻ മുഖേന നിർമ്മിക്കുന്ന 51 മത്സ്യമാർക്കറ്റുകളിൽ സ്ഥല സൗകര്യം, ദിവസേനയുള്ള മത്സ്യത്തിന്റെ ഇറക്കുമതി എന്നിവ അനുസരിച്ച് കേടുവരാത്ത മത്സ്യത്തിന്റെ ലഭ്യത ഉറപ്പു വരുത്തുന്നതിന് ചിൽ റൂം സംവിധാനം ഒരുക്കുന്നുണ്ട്. കൂടാതെ നബാർഡിന്റെ ഗ്രാമീണാടിസ്ഥാന സൗകര്യ വികസന ഫണ്ടിൽ ഉൾപ്പെടുത്തി കൊല്ലം ജില്ലയിലെ നെടുമൺകാവ് മത്സ്യമാർക്കറ്റിലും തിരുവനന്തപുരം ജില്ലയിലെ റാത്തിക്കൽ, കൊല്ലം ജില്ലയിലെ ചില്ലയ്ക്കൽ, ആലപ്പുഴ ജില്ലയിലെ പ്രായിക്കര എന്നിവിടങ്ങളിലെ ഫിഷ് ലാന്റിംഗ് സെന്ററിലും സംസ്ഥാന ഫിഷറീസ് പദ്ധതി തുക ഉപയോഗിച്ച് കാസർഗോഡ് ജില്ലയിലെ അജാനൂരിൽ നിർമ്മിക്കുന്ന ഫിഷർമെൻ യൂട്ടിലിറ്റി സെന്ററിലും മത്സ്യ കേടുകൂടാതെ സൂക്ഷിക്കുന്നതിനായി ചിൽ റൂം സംവിധാനം ഉറപ്പുവരുത്തുന്നുണ്ട്.

ക്രമ നം.	പദ്ധതി	അടങ്കൽ തുക (ലക്ഷത്തിൽ)
സ്റ്റേറ്റ് പ്ലാൻ പദ്ധതി		
1	ഫിഷർമെൻ യൂട്ടിലിറ്റി സെന്റർ, അജാനൂർ	94.00
നബാർഡ് പദ്ധതി		
1	ആധുനിക മത്സ്യമാർക്കറ്റ് നിർമ്മാണം, നെടുമൺകാവ്	502.00
2	ഫിഷ് ലാന്റിംഗ് സെന്റർ, റാത്തിക്കൽ, തിരുവനന്തപുരം	833.12
3	ഫിഷ് ലാന്റിംഗ് സെന്റർ, ചില്ലയ്ക്കൽ, കൊല്ലം	935.55
4	ഫിഷ് ലാന്റിംഗ് സെന്റർ, പ്രായിക്കര, ആലപ്പുഴ	142.26

		<p>കൂടാതെ സാഹ് മൂവേന ഹൈജീനിക് റെഫ്രിജറേറ്റഡ് മൊബൈൽ ഫിഷ് വെന്റിലിംഗ് കിയോസ്സ് പദ്ധതി നടപ്പിലാക്കി വരുന്നു. ശീതീകരിച്ച ഫിഷ് വെന്റിങ്ങ് കിയോസ്കുകൾ കൊണ്ട് വൃത്തിയുള്ളതും ഗുണമേന്മ ഉള്ളതും ഈടു നിൽക്കുന്നതുമായ മത്സ്യം ജനങ്ങളിലേക്ക് എത്തിക്കുവാൻ സാധിക്കും.</p> <p>ഗുണമേന്മയുള്ളതും വൃത്തിയുള്ളതും വിഷരഹിതവുമായ മത്സ്യം ജനങ്ങളിലേക്ക് എത്തിക്കുന്നതിനായി മത്സ്യത്തൊഴിലാളി വനിതകൾക്ക് സെൻട്രൽ ഇൻസ്റ്റിറ്റ്യൂട്ട് ഓഫ് ഫിഷറീസ് ടെക്നോളജി (CIFT) യുമായി ചേർന്ന് ശീതീകരണ സംവിധാനത്തോടു കൂടിയ 20 മത്സ്യവിപണന കിയോസ്ക് വിതരണം ചെയ്തിട്ടുണ്ട്. ഇതിനായി 16 ലക്ഷം രൂപയുടെ ഭരണാനുമതി നൽകിയിട്ടുണ്ട്. പദ്ധതിയുടെ ഭാഗമായി തിരുവനന്തപുരം-1, കൊല്ലം-6, കോട്ടയം-2, ആലപ്പുഴ-2, എറണാകുളം-4, തൃശൂർ-1, കോഴിക്കോട്-4 20 യൂണിറ്റുകൾക്ക് കിയോസ്കുകൾ വിതരണം ചെയ്തിട്ടുണ്ട്. 44 മത്സ്യത്തൊഴിലാളി വനിതകൾക്ക് ഇതിന്റെ പ്രയോജനം ലഭിച്ചിട്ടുണ്ട്. ഇതിനായി 12.33 ലക്ഷം രൂപ അനുവദിക്കുകയും ചെലവഴിക്കുകയും ചെയ്തു.</p> <p>കൊച്ചിൻ ഷിപ്പിയാർഡ് ലിമിറ്റഡിന്റെ CSR ഫണ്ട് ഉപയോഗിച്ച് CIFT രൂപകല്പന ചെയ്ത 26 ഹൈജീനിക് റെഫ്രിജറേറ്റഡ് മൊബൈൽ ഫിഷ് വെന്റിങ്ങ് കിയോസ്കുകൾ സാഹിൻറെ ഗുണഭോക്തൃ ഗ്രൂപ്പുകൾക്ക് വിതരണം ചെയ്യുന്നു. ഈ പദ്ധതിയിൽ ഒരു കിയോസ്സ് ലഭിക്കുന്നതിനായി 11900 രൂപയാണ് ഗുണഭോക്തൃ വിഹിതമായി നൽകേണ്ടത്. ആദ്യഘട്ടത്തിൽ 14 കിയോസ്കുകൾ വിതരണം ചെയ്തിട്ടുണ്ട്. ബാക്കി 12 കിയോസ്കുകൾ വിതരണം ചെയ്യുന്നതിനായി സജ്ജമാക്കി വരുന്നു.</p> <p>ഗുണനിലവാരം ഉറപ്പാക്കിയുള്ള മത്സ്യവിൽപ്പന ഉറപ്പുവരുത്തുവാൻ കഴിയുന്ന വിധത്തിൽ 'കേരള മത്സ്യ സംഭരണവും, വിപണനവും ഗുണനിലവാര പരിപാലനവും നിയമം 2021' നിലവിൽ വന്നിട്ടുണ്ട്. പ്രസ്തുത നിയമം നടപ്പാക്കുന്നതിലൂടെ സംസ്ഥാനത്തെ മത്സ്യം കൈകാര്യം ചെയ്യുന്ന ഫിഷ് ലാന്റിംഗ് സെന്റർ, ഹാർബർ, മാർക്കറ്റ്, കടമുറി, ബൂത്ത്, കച്ചവടകേന്ദ്രം, ചിൽഡ് സ്റ്റോറേജ്, ഐസ് പ്ലാന്റ്, പൂർവ്വ സംസ്കരണ കേന്ദ്രം, സംസ്കരണ കേന്ദ്രം പരിവഹന സൗകര്യം, കണ്ടൈനർ എന്നിവയുടെ പ്രവർത്തനങ്ങൾ നിരീക്ഷിക്കുന്നതിനും നിയന്ത്രിക്കുന്നതിനുമായി സംസ്ഥാനതല മത്സ്യ ഗുണനിലവാര പരിപാലന കമ്മിറ്റി രൂപീകരിച്ച് പൊതുജനങ്ങൾക്ക് ലഭ്യമാകുന്ന മത്സ്യത്തിന്റെ ഗുണനിലവാരം പൂർണ്ണമായും ഉറപ്പാക്കുന്നതാണ്.</p>
(സി)	മത്സ്യം കേട്ടുകൂടാതെ സൂക്ഷിക്കുന്നതിന് ചെലവുകുറഞ്ഞ മാർഗ്ഗം എന്ന രീതിയിൽ	(സി) ഗുണനിലവാരം ഉറപ്പാക്കിയുള്ള മത്സ്യവിൽപ്പന ഉറപ്പുവരുത്തുവാൻ സംസ്ഥാനത്തെ എല്ലാ ജില്ലകളിലും ഭക്ഷ്യ

ആരോഗ്യത്തിന് ഹാനികരമായ ഫോർമാലിൻ ഉൾപ്പെടെയുള്ള രാസവസ്തുക്കൾ ചേർക്കുന്നത് തടഞ്ഞ് ഗുണനിലവാരം ഉറപ്പാക്കാൻ മത്സ്യബന്ധന വകുപ്പ് ഇടപെടുന്നുണ്ടോ എന്ന് വ്യക്തമാക്കാമോ?

സുരക്ഷാവകുപ്പും ഫിഷറീസ് വകുപ്പും സംയുക്തമായി ചേർന്ന് ടാസ്ക് ഫോഴ്സ് രൂപീകരിച്ച് രാസവസ്തുക്കൾ കലർത്തിയുള്ള/ പഴകിയ മത്സ്യവിൽപ്പന തടയുവാൻ പരിശോധനകൾ നടത്തി വരുന്നു. അമോണിയ, ഫോർമാലിൻ എന്നിവയുടെ സാന്നിദ്ധ്യം പരിശോധിച്ച് ഉറപ്പുവരുത്തുന്നതിന് കേന്ദ്രസർക്കാർ സ്ഥാപനമായ CIFT വികസിപ്പിച്ചെടുത്ത പേപ്പർ സ്ക്രീപ്പ് സാങ്കേതിക വിദ്യയും പ്രയോജനപ്പെടുത്തി വരുന്നു. പേപ്പർ സ്ക്രീപ്പ് സാങ്കേതിക വിദ്യ പ്രയോജനപ്പെടുത്തി ഉപഭോക്താക്കൾക്ക് തന്നെ മത്സ്യത്തിലെ ഫോർമാലിൻ, അമോണിയ അംശം പരിശോധിക്കുന്നതിന് കഴിയുന്നതാണ്. വിവിധ മാർക്കറ്റുകൾ, ഹാർബറുകൾ തുടങ്ങിയവ കേന്ദ്രീകരിച്ച് നടത്തി വരുന്ന പരിശോധനയിൽ ആരോഗ്യത്തിന് ഹാനികരമായ രാസവസ്തുക്കൾ ചേർത്ത മത്സ്യമോ, പഴകിയ മത്സ്യമോ വിൽപ്പന നടത്തുന്നതായി കണ്ടെത്തിയാൽ വിൽപ്പന നടത്തിയവർക്കെതിരെ ഫുഡ് സേഫ്റ്റി ആന്റ് സ്റ്റാൻഡേർഡ് ആക്ട് 2006 പ്രകാരം ശിക്ഷണ നടപടികളും സ്വീകരിച്ച് വരുന്നു. ഗുണനിലവാരം ഉറപ്പാക്കിയുള്ള മത്സ്യവിൽപ്പന ഉറപ്പുവരുത്തുവാൻ കഴിയുന്നവിധത്തിൽ 'കേരള മത്സ്യ സംഭരണവും, വിപണനവും ഗുണനിലവാര പരിപാലനവും നിയമം 2021' നിലവിൽ വന്നിട്ടുണ്ട്. പ്രസ്തുത നിയമം നടപ്പാക്കുന്നതിലൂടെ സംസ്ഥാനത്തെ മത്സ്യം കൈകാര്യം ചെയ്യുന്ന ഫിഷ് ലാന്റിംഗ് സെന്റർ, ഹാർബർ, മാർക്കറ്റ്, കടമുറി, ബൂത്ത്, കച്ചവടകേന്ദ്രം, ചിൽഡ് സ്റ്റോറേജ്, ഐസ് പ്ലാന്റ്, പൂർവ്വ സംസ്കരണ കേന്ദ്രം, സംസ്കരണ കേന്ദ്രം പരിവഹന സൗകര്യം, കണ്ടൈനർ എന്നിവയുടെ പ്രവർത്തനങ്ങൾ നിരീക്ഷിക്കുന്നതിനും നിയന്ത്രിക്കുന്നതിനുമായി സംസ്ഥാനതല മത്സ്യ ഗുണനിലവാര പരിപാലന കമ്മിറ്റി രൂപീകരിച്ച് പൊതുജനങ്ങൾക്ക് ലഭ്യമാകുന്ന മത്സ്യത്തിന്റെ ഗുണനിലവാരം പൂർണ്ണമായും ഉറപ്പാക്കുന്നതാണ്.

സെക്ഷൻ ഓഫീസർ